

1305 किमी स्टेट हाईवे का चौड़ीकरण होगा, 27 सौ का हो चुका, बोले मुख्यमंत्री, एसएच के किनारे पेयजल और शौचालय की भी व्यवस्था की जाए

शहरों में पुलों पर लाइटें लगाएगा पथ निर्माण

पटना | हिन्दुस्तान ब्यूरो

शहरों में पुलों व पथ निर्माण विभाग की सड़कों पर और लाइट तथा बिजली व्यवस्था की जिम्मेदारी अब पथ निर्माण विभाग की होगी। ताकि पर्याप्त रोशनी इन सड़कों और पुलों पर सुनिश्चित हो सके। सुरक्षा और आवागमन को बेहतर बनाने की दृष्टि से यह निर्णय राज्य सरकार ने लिया है।

पथ निर्माण विभाग की समीक्षा बैठक के दौरान मुख्यमंत्री नीतीश कुमार ने विभिन्न योजनाओं की अद्यतन स्थिति की जानकारी ली और पदाधिकारियों को दिशा-निर्देश दिए। बैठक के बाद मुख्य सचिव अंजनी कुमार सिंह ने प्रेस कॉन्फ्रेंस में कहा कि नगर निगम उक्त जगहों पर लाइटिंग का कार्यांशिक से नहीं कर पा रहा है। इसलिए यह जिम्मेदारी पथ निर्माण विभाग को दिया गया है।

मुख्यमंत्री संवाद में यह बैठक हुई। स्टेट हाईवे का चौड़ीकरण तीन सालों में करएं: मुख्यमंत्री नीतीश कुमार ने अगले तीन सालों में राज्य के सभी स्टेट हाईवे (राज्यपथ) का चौड़ीकरण कार्य पूरा करने

समीक्षा बैठक

- सड़क के दोनों ओर डेढ़-डेढ़ मीटर का फुटपाथ भी होगा
- एसएच की मरम्मत की नियमित मॉनिटरिंग होगी

335 तंग या स्कू पाइल ब्रिज की जगह आरसीसी पुल बनेंगे

4005 किलोमीटर स्टेट हाईवे है

स्कू पाइल ब्रिज की जगह आरसीसी पुल बनेंगे

भारत-नेपाल बॉर्डर रोड में बाढ़ के कारण हुई क्षति के देखते हुए वहां विशेष कार्य कराने पर निर्णय हुआ। रोड पर पुल निर्माण व क्रॉस ड्रेन को बेहतर बनाया जाएगा, ताकि पानी निकलने का रास्ता रहे। इससे रोड को क्षति नहीं होगी। इसको लेकर केंद्र को प्रस्ताव भेजने पर सहमति बनी। पथ निर्माण विभाग के अधीन 335 तंग या स्कू पाइल ब्रिज की जगह आरसीसी पुल बनाने पर जोर दिया गया, ताकि बाढ़ में पानी के बहाव में रुकावट न आए। बैठक में उप मुख्यमंत्री सुशील मोदी, पथ निर्माण मंत्री नंदकिशोर यादव, पथ निर्माण के प्रधान सचिव अमृत लाल मीणा आदि उपस्थित थे।



बैठक में निर्णय

- बिहटा-सरमरा सड़क का काम जल्द पूरा करे विभाग
- बाइपासों के लिए भूमि की व्यवस्था करने को सैद्धांतिक नीति बनाएं
- गंगा पथ शून्य से आठ किमी तक का काम मई 2018 तक पूरा करें

ये निर्देश भी दिए

- पटना मेट्रोपोलिटन एरिया में चौड़ी सड़कों के मास्टर प्लान पर पथ निर्माण विभाग आगे की कार्रवाई करे
- भूमि अधिग्रहण में तेजी लाने के लिए राजस्व एवं भूमि सुधार विभाग के स्तर पर विशेष सेल का गठन करें

04

किमी एलीवेटेड पथ बनेगा गंगा पथ में 13 से 20वें किमी के बीच

बुधवार को सीएम सचिवालय में पथ निर्माण विभाग की बैठक में मुख्यमंत्री नीतीश कुमार, उप मुख्यमंत्री सुशील कुमार मोदी, पथ निर्माण मंत्री नंदकिशोर यादव, मुख्य सचिव अंजनी सिंह।